

राष्ट्रीय भूमि अभिलेख आधुनिकीकरण कार्यक्रम
डॉक्युमेंटेशन, कोऑर्डिनेशन व मॉनिटरिंगसाठी अखिल
भारतीय स्थानिक स्वराज्य संस्था, मुंबई यांना निधी मंजूर
करण्याबाबत

महाराष्ट्र शासन

महसूल व वन विभाग

शासन निर्णय क्रमांक: राभूअ २०१३/प्र. क्र. २८० /ल-१

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२

तारीख: २९ मार्च, २०१४

वाचा -

१. जमाबंदी आयुक्त आणि संचालक, भूमि अभिलेख (म.राज्य), पुणे, यांचे पत्र क्रमांक एनआरएमपी १/ एनआरएमपी १५९/१३, दिनांक २३.०८.२०१३ व दि १५.०३.२०१४.
२. शासन पत्र क्रमांक राभूअ २०१२/ प्र.क्र.२/ ल १, दि. १२ ऑक्टोबर, २०१२

प्रस्तावना -

राष्ट्रीय भूमि अभिलेख आधुनिकीकरण कार्यक्रमांतर्गत केंद्र शासनाने विहित केलेल्या भूमि अभिलेखाचे संगणकीकरण, आधुनिक अभिलेख कक्षाची स्थापना करणे नकाशाचे डिजिटायझेशन, पुनर्मोजणी, स्टेट डेटा सेंटर, व प्रशिक्षण या घटकांबरोबरच ई-चावडी व ई-मोजणी घटकांची देखील अंमलबजावणी करण्यात येणार आहे. सदर कार्यक्रमांमुळे महसूल, भूमि अभिलेख तसेच नोंदणी विभागाचे कार्यपद्धतीचे पूर्णपणे संगणकीकरण, अद्ययावतीकरण व आधुनिकीकरण होणार आहे. राष्ट्रीय भूमि अभिलेख आधुनिकीकरण कार्यक्रमांमधील घटकांची अंमलबजावणी करताना सुरुवातीपासून सदर घटकांची संपूर्ण राज्यभर अंमलबजावणी करताना येणा-या विविध अडचणी व त्यातून येणाऱ्या अनुभवातून टप्प्याटप्प्याने सुधारत गेलेली आणि अंतिमतः तयार झालेली कार्यपद्धती विकसित होणार आहे. या सर्व प्रक्रियेमध्ये प्रत्येक घटकाच्या तसेच ई-चावडी व ई-मोजणी प्रकल्पासाठी मार्गदर्शिकेचे लिखाण शास्त्रोक्त करणे, विविध प्रयोजनांतर्गत असणारे टप्पे, कालमर्यादा व टप्प्याटप्प्याने होणा-या प्रगतीचे निरीक्षण करून झालेल्या कार्यवाहीचे भूमि अभिलेख विभागाने राष्ट्रीय भूमि अभिलेख आधुनिकीकरण कार्यक्रमाच्या अंमलबजावणीच्या अनुषंगाने पुढाकार घेताना अनुसरलेल्या कार्यपद्धतीचे लिखाण करणे (Documentation), समन्वय (co ordination), राष्ट्रीय भूमि अभिलेख आधुनिकीकरण कार्यक्रमाची देखरेख

करणे (Monitoring) करून आढावा नियमितपणे सादर करणे करणे आवश्यक आहे. तसेच बिझनेस प्रोसेस रिइंजीनिअरिंग, सध्याच्या कायद्यांमध्ये सुयोग्य सुधारणा सुचविणे, विभागासाठी प्रशिक्षण कार्यक्रम, नोंदणी व महसूल अशा आंतर विभागीय प्रशिक्षणासाठी प्रशिक्षण साहित्य (Course Material) तयार करणे आवश्यक आहे. त्यासाठी अखिल भारतीय स्थानिक स्वराज्य संस्था, मुंबई संस्थेची नियुक्ती करण्याबाबत व त्यासाठी येणाऱ्या रु ५,५०,०००/- प्रती वर्ष खर्चास उच्चाधिकार समितीने दि. ११.०४.२०१२ रोजी झालेल्या बैठकीत मान्यता देण्यात आली आहे. त्यास अनुसरून सदर संस्थेच्या नियुक्तीस दि. १२.१०.२०१२ च्या पत्रान्वये शासन मान्यता दिली आहे.

शासन निर्णय -

अखिल भारतीय स्थानिक स्वराज्य संस्था, मुंबई संस्थेशी दिनांक ०१/०२/२०१३ रोजी केलेल्या करारनाम्यानुसार संस्थेने ई- महाभूमि कार्यक्रमांतर्गत सुरु करण्यात आलेल्या ई-चावडी, ई-म्युटेशन, ई-मोजणी आणि ई-अभिलेख आज्ञावलीच्या वापराचे Administrative, Technical आणि User Manual या मार्गदर्शिका तयार करून देण्यासाठी रु. ५.२०,०००/-आणि मॉनिटरिंग पुनर्विलोकनाकरिता रु. ३०,०००/ याप्रमाणे संस्थेला रु ५,५०,०००/- तसेच १२.३६ % सेवा कर रु. ६७,९८०/- एकूण रु. ६,१७,९८०/- अदा करावयाचे आहेत. सदर संस्थेने एकूण करावयाच्या कामाच्या ५०% काम पूर्ण केलेले आहे. यास्तव अखिल भारतीय स्थानिक स्वराज्य संस्था, मुंबई यांना २,७५,०००/- अधिक १२.३६% सेवा कर ३३,९९०/- मिळून रु. ३,०८,९९०/- (रुपये तीन लाख आठ हजार नवशे नव्वद फक्त) अदा करण्यास व वितरीत करण्यास शासन मान्यता देत आहे.

२. या प्रयोजनासाठी जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे यांना आहरण व संवितरण अधिकारी म्हणून प्राधिकृत करण्यात येत आहे. सदर निधीच्या विनियोगासाठी स्वतंत्र लेखे ठेवावेत तसेच खर्चाचा ताळमेळ महालेखापालांकडे वेळोवेळी देण्याची दक्षता घ्यावी. प्रस्तुत निधीबाबत आर्थिक व भौतिक अहवाल उपयोगिता प्रमाणपत्रासह शासनास पाठवावा.

३. यासाठी होणारा खर्च “मागणी क्र. सी १, २०२९ जमीन महसूल (००) (०६) जमाबंदी आयुक्त आणि संचालक भूमि अभिलेख (महाराष्ट्र राज्य) पुणे (२०२९ ०८१४) राष्ट्रीय भूमि अभिलेख आधुनिकीकरण कार्यक्रम ५० टक्के केंद्र पुरस्कृत योजना (५० टक्के राज्य हिस्सा) १३ कार्यालयीन खर्च “ या लेखाशिर्षाखाली सन २०१३-१४ या वित्तीय वर्षाच्या मंजूर योजनांतर्गत अर्थसंकल्पीय तरतुदीतून भागवण्यात यावा.

४ हा शासन निर्णय वित्त विभागाच्या अनौपचारिक संदर्भ क्र. १२७/२०१४/व्यय १०, दि. २८ मार्च, २०१४ अन्वये दिलेल्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३२९१६३८३९१२१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या वाघमारे)

कार्यासन अधिकारी, महसूल व वन विभाग

प्रति,

१. जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे.
२. महालेखापाल (लेखा व अनुज्ञेयता)/(लेखा परिक्षा), महाराष्ट्र १, मुंबई.
३. जिल्हा कोषागार अधिकारी, पुणे
४. संचालक, अखिल भारतीय स्थानिक स्वराज्य संस्था, एन.एन. रॉय युमन डेव्हलपमेंट कॅम्पस, प्लॉट नं. ६, शासकिय वसाहत इमारत क्र. ३२६ समोर, वांद्रे (पूर्व) मुंबई ४०० ०५१
५. कक्ष अधिकारी, नियोजन विभाग, कार्यासन १४७४, मंत्रालय, मुंबई.
६. कक्ष अधिकारी, वित्त विभाग, कार्यासन व्यय १०/अर्थसंकल्प ६, मंत्रालय, मुंबई.
७. कक्ष अधिकारी, कार्यासन ब १ /ब २, महसूल व वन विभाग, मंत्रालय, मुंबई.
८. निवडनस्ती, कार्यासन ल-१ , महसूल व वन विभाग, मंत्रालय, मुंबई .